

ພຣະຄຳພີ

ຈົດໝາຍຂອງໂປໂລ
ທີ່ມີໄປເຖິງຄຣິສຕະຈັກໃນເມືອງ
ໂກໂລຊາຍ

ສະບັບ 2010

Lao Bible Online — <http://laobible.net/>

ຈົດໝາຍຂອງໄປໄລ ທີ່ມີໄປເຖິງຄຣິສຕະຈັກໃນເມືອງ ໂກໂລຊາຍ

ບົດທີ 1

¹ໄປໄລ ອັກຄະສາວົກຂອງພຣະເຢຊູຄຣິດຕາມນ້ຳພຣະໄທຂອງພຣະເຈົ້າ ກັບ ຕີໂມທຽວ ນ້ອງຊາຍຂອງເຮົາ. ເຖິງ ພວກໄພ່ພົນຂອງພຣະເຈົ້າແລະພວກພີ່ນ້ອງທີ່ເຫລື້ອມໃສສັດທາໃນພຣະຄຣິດທີ່ເມືອງໂກໂລຊາຍ ²ຂໍໃຫ້ພຣະຄຸນແລະສັນຕິສຸດຊຶ່ງມາຈາກພຣະບິດາເຈົ້າຂອງເຮົາທັງຫລາຍ ແລະພຣະຄຣິດເຈົ້າ ຈຶ່ງສະຖິດຢູ່ນຳເຈົ້າທັງຫລາຍເທີນ.

ຄຳອ້ອນວອນຂອງໄປໄລເພື່ອຄຣິສະຕຽນຊາວໂກໂລຊາຍ

³ເມື່ອ ເຮົາ ອ້ອນວອນ ເພື່ອ ເຈົ້າ ທັງຫລາຍ ເຮົາ ກໍ່ ຂອບ ພຣະຄຸນ ພຣະບິດາ ເຈົ້າ ຂອງພຣະເຢຊູຄຣິດ ເຈົ້າຂອງເຮົາທັງຫລາຍຢູ່ສະເໝີ. ⁴ເພາະພວກເຮົາໄດ້ຍິນເຖິງຄວາມເຊື່ອຂອງເຈົ້າທັງຫລາຍໃນພຣະເຢຊູຄຣິດ ແລະເລື່ອງຄວາມຮັກຊຶ່ງພວກເຈົ້າມີຕໍ່ໄພ່ພົນທັງປວງຂອງພຣະເຈົ້າ. ⁵ໂດຍເຫດຊຶ່ງມີຄວາມຫວັງທີ່ຊຶ່ງຮັກສາໄວ້ສຳລັບເຈົ້າທັງຫລາຍໃນສະຫວັນ ຊຶ່ງເມື່ອກ່ອນພວກເຈົ້າເຄີຍໄດ້ຍິນມາແລ້ວໃນຄຳອັນສັດຈິງ ຄືຂ່າວປະເສີດນັ້ນ. ⁶ຊຶ່ງແຜ່ຜາຍມາເຖິງເຈົ້າທັງຫລາຍຕາມທີ່ກຳລັງເກີດຜົນແລະທະວີຂຶ້ນທົ່ວໂລກ ຢ່າງດຽວກັບກຳລັງເປັນຢູ່ໃນຖ້ຳ-ກາງເຈົ້າທັງຫລາຍດ້ວຍ ຕັ້ງແຕ່ວັນທີ່ພວກເຈົ້າໄດ້ຍິນແລະໄດ້ເຂົ້າໃຈໃນພຣະຄຸນຂອງພຣະເຈົ້າຕາມຄວາມຈິງ. ⁷ດັ່ງທີ່ເຈົ້າທັງຫລາຍໄດ້ຮຽນຮູ້ຈາກເອປາຟາ ຜູ້ເປັນເພື່ອນຮ່ວມງານ^[1] ທີ່ຮັກຂອງພວກເຮົາ ເພິ່ນເປັນຜູ້ປະຕິບັດອົງພຣະຄຣິດແທນເຮົາດ້ວຍໃຈສັດຊື່. ⁸ເພິ່ນໄດ້ເລົ່າໃຫ້ເຮົາຟັງເຖິງຄວາມຮັກ ຊຶ່ງພຣະວິນຍານຊົງປະທານແກ່ເຈົ້າທັງຫລາຍດ້ວຍ.

⁹ເພາະເຫດນີ້, ນັບຕັ້ງແຕ່ວັນທີ່ເຮົາໄດ້ຍິນ ເຮົາກໍ່ບໍ່ໄດ້ຍຸດໃນການອ້ອນວອນເພື່ອພວກເຈົ້າທັງຫລາຍ ທູນຂໍເພື່ອໃຫ້ພວກເຈົ້າປະກອບເຕັມໄປດ້ວຍຄວາມຮູ້ເຖິງນ້ຳພຣະໄທຂອງພຣະອົງ, ໃນສັບພຣະບັນຍາແລະຄວາມເຂົ້າໃຈຊຶ່ງມາຈາກພຣະວິນຍານ. ¹⁰ເພື່ອເຈົ້າທັງຫລາຍຈະໄດ້ດຳເນີນຊີວິດຢ່າງທີ່ຄວນຕໍ່ອົງພຣະຜູ້ເປັນເຈົ້າ ແລະເປັນທີ່ຂອບພຣະໄທພຣະອົງຢ່າງແທ້ຈິງ, ໃຫ້ເກີດຜົນໃນການດີທຸກຢ່າງ ແລະຈະເລີນຂຶ້ນໃນຄວາມຮູ້ເຖິງພຣະເຈົ້າ. ¹¹ຂໍໃຫ້ເຈົ້າທັງຫລາຍມີກຳລັງແຂງແຮງຂຶ້ນທຸກຢ່າງ ໂດຍລິດເດດອັນຮຸ່ງເຮືອງຂອງພຣະອົງ ເພື່ອຈະສາມາດອົດທົນທຸກສິ່ງ ແລະມີຄວາມພົ້ນພຽນດ້ວຍຄວາມຍິນດີ. ¹²ຈຶ່ງຂອບພຣະຄຸນພຣະບິດາ ຜູ້ຊົງບັນດານໃຫ້ເຈົ້າທັງຫລາຍສົມກັບທີ່ຈະເຂົ້າສ່ວນ ໄດ້ຮັບມໍລະດົກດ້ວຍກັນກັບໄພ່ພົນໃນຄວາມສະຫວ່າງ. ¹³ພຣະອົງໄດ້ຊົງໂຜດດຶງເຮົາທັງຫລາຍໃຫ້ພົ້ນຈາກອຳນາດຂອງຄວາມມືດ ແລະໄດ້ຊົງໂຍກຍ້າຍພວກເຮົາໄປຕັ້ງໄວ້ໃນລາຊະອານາຈັກແຫ່ງພຣະບຸດ ທີ່ຮັກຂອງພຣະອົງ. ¹⁴ໃນພຣະບຸດນັ້ນເຮົາທັງຫລາຍຈຶ່ງໄດ້ຮັບການໂຖ່ໃຫ້ພົ້ນ ຄືຊົງໂຜດຍົກຜິດບາບທັງຫລາຍຂອງພວກເຮົາ.

^[1]ພາສາເດີມວ່າ “ຜູ້ເປັນຂ້ອຍຂ້າເພື່ອນດ້ວຍກັນ.”

ຄວາມສົມບູນຂອງພຣະຄຣິດ

- 15 ພຣະອົງຊົງເປັນແບບລັກສະນະຂອງພຣະເຈົ້າ ຜູ້ຊົ່ງຕາເຫັນບໍ່ໄດ້, ຊົງເປັນບຸດແຮກເໜືອສາລະພັດທີ່ໄດ້ຊົງນິລະມິດສ້າງຂຶ້ນນັ້ນ.
- 16 ເພາະວ່າໃນພຣະອົງ ພຣະເຈົ້າໄດ້ຊົງສ້າງສັບພະທຸກສິ່ງຂຶ້ນ ທັງໃນທ້ອງຟ້າແລະເທິງແຜ່ນດິນໂລກ, ສິ່ງທີ່ຕາເຫັນໄດ້ແລະທີ່ເຫັນບໍ່ໄດ້, ຈະເປັນພຣະທີ່ນັ່ງຫລິລິດທານຸພາບ, ເປັນຜູ້ປົກຄອງຫລືຜູ້ມີອຳນາດ, ສິ່ງທັງປວງເຫລົ່ານີ້ແມ່ນພຣະເຈົ້າໄດ້ສ້າງໂດຍທາງພຣະອົງແລະສຳລັບພຣະອົງ.
- 17 ພຣະອົງຊົງເປັນຢູ່ກ່ອນສິ່ງສາລະພັດ ແລະສິ່ງສາລະພັດນັ້ນເປັນລະບຽບຢູ່ໂດຍພຣະອົງ.
- 18 ພຣະອົງຊົງເປັນສີສະຂອງພຣະກາຍ ຄື ຄຣິສຕະຈັກ ພຣະອົງຊົງເປັນປະຖົມ, ເປັນຜູ້ແຮກທີ່ຖືກຊົງບັນດານໃຫ້ຄືນມາຈາກຕາຍ ເພື່ອພຣະອົງຈະຊົງເປັນເອກໃນສັບພະສິ່ງທັງປວງ.
- 19 ເພາະວ່າພຣະບິດາຊົງພໍພຣະໄທ ທີ່ຈະໃຫ້ສະພາບຂອງພຣະເຈົ້າສະຖິດຢູ່ໃນພຣະບຸດຢ່າງເຕັມບໍລິບູນ.
- 20 ແລະໂດຍພຣະບຸດນັ້ນຈະຊົງເຮັດໃຫ້ສິ່ງສາລະພັດກັບຄືນດີກັບພຣະເຈົ້າ ບໍ່ວ່າສິ່ງນັ້ນຈະຢູ່ໃນແຜ່ນດິນໂລກຫລືໃນສະຫວັນ ພຣະອົງໄດ້ບັນດານໃຫ້ເກີດສັນຕິພາບດ້ວຍພຣະໂລຫິດ ຊຶ່ງໄຫລທີ່ໄມ້ກາງແຂນຂອງພຣະອົງ.

21 ແລະເຈົ້າທັງຫລາຍ, ຊຶ່ງເມື່ອກ່ອນນັ້ນບໍ່ແມ່ນພົນລະເມືອງຂອງພຣະເຈົ້າ ແຕ່ເປັນສັດຕູທາງດ້ານຈິດໃຈດ້ວຍການຊົ່ວຮ້າຍຕ່າງໆ. 22 ບັດນີ້ພຣະອົງຊົງໄຜດໃຫ້ຄືນດີກັບພຣະອົງ ໂດຍການສິ້ນພຣະຊົນແຫ່ງພຣະກາຍ ຄືເນື້ອໜັງຂອງພຣະອົງ ເພື່ອຈະໄດ້ຊົງຖວາຍພວກເຈົ້າຕໍ່ພຣະພັກພຣະເຈົ້າໃຫ້ເປັນຄົນບໍລິສຸດທີ່ບໍ່ມີຕໍາໜິຕິຕຽນໄດ້. 23 ແຕ່ເຈົ້າທັງຫລາຍຕ້ອງຕັ້ງໝັ້ນຢູ່ໃນຄວາມເຊື່ອ ຊຶ່ງໄດ້ວາງຮາກລົງຢ່າງແໜ້ນໜາຖາວອນແລ້ວ ແລະຢ່າໄດ້ໜີຈາກຄວາມໄວ້ວາງໃຈໃນຂ່າວປະເສີດທີ່ພວກເຈົ້າໄດ້ຍິນແລ້ວ, ແລະໄດ້ປະກາດແລ້ວແກ່ມະນຸດທຸກຄົນທີ່ຢູ່ທົ່ວໃຕ້ຟ້າ ຊຶ່ງເຮົາ, ໂປໂລ, ເປັນຜູ້ຮັບໃຊ້ໃນການປະກາດຂ່າວປະເສີດນັ້ນ.

ການຮັບໃຊ້ຂອງໂປໂລຕໍ່ຄຣິສຕະຈັກ

24 ບັດນີ້ເຮົາມີຄວາມຍິນດີໃນການທີ່ໄດ້ຮັບຄວາມທຸກເພື່ອເຈົ້າທັງຫລາຍ ສ່ວນການທົນທຸກຂອງພຣະຄຣິດທີ່ຍັງຂາດຢູ່ນັ້ນ ເຮົາກໍຮັບທົນຈົນສຳເລັດໃນເນື້ອກາຍຂອງເຮົາ ເພາະເຫັນແກ່ພຣະກາຍຂອງພຣະອົງ ຄື ຄຣິສຕະຈັກ. 25 ເຮົາໄດ້ມາເປັນຜູ້ຮັບໃຊ້ຄຣິສຕະຈັກນັ້ນ ຕາມທີ່ພຣະເຈົ້າໄດ້ຊົງໄຜດມອບພາລະໃຫ້ເຮົາເພື່ອເຈົ້າທັງຫລາຍ ເພື່ອຈະໄດ້ກ່າວຂ່າວພຣະທຳຂອງພຣະເຈົ້າຢ່າງຄົບຖ້ວນ. 26 ຄືຂໍ້ຄວາມອັນລັບເລິກທີ່ໄດ້ຊົງບັງໄວ້ແຕ່ຫລາຍເຊັ່ນ ແລະຫລາຍຊົ່ວອາຍຸນັ້ນ ມາບັດນີ້ໄດ້ຊົງໄຜດປະກົດແຈ້ງແກ່ໄພ່ພົນຂອງພຣະອົງແລ້ວ. 27 ພຣະເຈົ້າຊົງມີພຣະປະສົງທີ່ຈະສະແດງໃຫ້ແກ່ໄພ່ພົນເຫລົ່ານັ້ນຮູ້ວ່າ ໃນຖ້າມາກາງຄືນຕ່າງຊາດອັນໃດເປັນຄວາມ

ສົມບູນອັນປະກອບດ້ວຍສະຫງ່າລາສີແຫ່ງຂໍ້ເລິກລັບ ຄືທີ່ພຣະຄຣິດໄດ້ຊົງສະຖິດຢູ່ໃນເຈົ້າທັງ-
ຫລາຍ ຊຶ່ງເປັນເຫດໃຫ້ຫວັງວ່າຈະໄດ້ເຖິງສະຫງ່າລາສີນັ້ນ. ²⁸ພຣະອົງນັ້ນແຫລະ, ທີ່ພວກເຮົາ
ປະກາດຢູ່ ໂດຍເຕືອນສະຕິແລະສັ່ງສອນທຸກຄົນດ້ວຍປັນຍາທຸກຢ່າງ ເພື່ອຈະໄດ້ຖວາຍທຸກຄົນ
ຕໍ່ພຣະພັກພຣະເຈົ້າເໝືອນເປັນຄົນໃຫຍ່ຖ້ວນແລ້ວໃນ ພຣະຄຣິດ. ²⁹ເພື່ອການນີ້ແຫລະ, ເຮົາ
ຈຶ່ງທົນການໜັກໜ່ວງດ້ວຍການອົດສາສູ້ ຕາມພຣະກຳລັງຂອງພຣະອົງຜູ້ຊົງໂຜດກະທຳດ້ວຍ
ລິດອຳນາດໃນຕົວເຮົາຢູ່.

ບົດທີ 2

¹ເພາະເຮົາຢາກໃຫ້ເຈົ້າທັງຫລາຍຮູ້ວ່າ ເຮົາມີການອົດສາສູ້ຫລາຍພຽງໃດເພື່ອເຈົ້າທັງຫລາຍ,
ເພື່ອຊາວເມືອງລາວດິເກອາ, ແລະເພື່ອຄົນທັງປວງທີ່ຍັງບໍ່ໄດ້ເຫັນໃບໜ້າຂອງເຮົາ. ²ເພື່ອເຂົາ
ທັງຫລາຍຈະໄດ້ຮັບຄວາມຊູໃຈ ແລະເຂົ້າຕິດສະໜິດກັນໃນຄວາມຮັກ ຈົນເຖິງຄວາມຮູ້ຄັກແມ່
ອັນອຸດົມສົມບູນຊຶ່ງມາດ້ວຍຄວາມເຂົ້າໃຈຈຶ່ງຈະໄດ້ສັ່ງເກດຮູ້ຂໍ້ລັບເລິກຂອງພຣະເຈົ້າຄື ພຣະ-
ຄຣິດ. ³ຊຶ່ງຊັບສົມບັດແຫ່ງສະຕິປັນຍາແລະຄວາມຮູ້ທັງໝົດຊົງບັງຊ້ອນໄວ້ໃນພຣະອົງ. ⁴ເຮົາ
ກ່າວຢ່າງນີ້ກໍເພື່ອບໍ່ໃຫ້ຜູ້ໃດຊັກຊວນ ແລະ ລໍ້ລວງເຈົ້າທັງຫລາຍດ້ວຍຄຳລໍ້ລວງອັນໜ້າຟັງ.
⁵ເພາະເຖິງແມ່ນຕົວຂອງເຮົາບໍ່ຢູ່ນຳເຈົ້າທັງຫລາຍ ແຕ່ຈິດໃຈຂອງເຮົາກໍຢູ່ນຳພວກເຈົ້າ ແລະມີ
ຄວາມຊົມຊື່ນຍິນດີທີ່ໄດ້ເຫັນພວກເຈົ້າພາກັນຢູ່ຢ່າງຮຽບຮ້ອຍ ແລະເຫັນຄວາມເຊື່ອຕັ້ງໝັ້ນຄົງ
ຂອງເຈົ້າທັງຫລາຍໃນພຣະຄຣິດ.

ຄວາມສົມບູນຂອງຊີວິດໃນພຣະຄຣິດ

⁶ເຫດສັນນັ້ນ ເມື່ອທ່ານທັງຫລາຍໄດ້ຮັບ ພຣະເຢຊູຄຣິດເປັນອົງພຣະຜູ້ເປັນເຈົ້າ^[1] ແລ້ວສັນ-
ໃດ ຈຶ່ງດຳເນີນຊີວິດຢູ່ໃນພຣະອົງສັນນັ້ນ. ⁷ຈຶ່ງຢັ້ງຮາກແລະກໍ່ສ້າງຂຶ້ນໃນພຣະອົງ ແລະຕັ້ງ
ໝັ້ນຄົງຢູ່ໃນຄວາມເຊື່ອ ຕາມທີ່ເຈົ້າທັງຫລາຍໄດ້ຮັບຄຳສັ່ງສອນມາແລ້ວ ຈຶ່ງໃຫ້ຈິດໃຈເຕັມລົ້ນ
ດ້ວຍການຂອບພຣະຄຸນ. ⁸ຈົ່ງລະວັງໃຫ້ດີ ຢ່າໃຫ້ຜູ້ໜຶ່ງຜູ້ໃດນຳເຈົ້າທັງຫລາຍຕົກໄປເປັນເຫຍື່ອ
ສະຕິປັນຍາຂອງໂລກ ຊຶ່ງເປັນຄຳຫລອກລວງແລະໄຮ້ສາລະຕາມຕຳນານຂອງມະນຸດທີ່ສືບຕໍ່
ກັນມາ, ຕາມອຳນາດສິ່ງສັກສິດແຫ່ງສາກົນຈັກກະວານແລະບໍ່ໃຊ້ຕາມອົງ ພຣະຄຣິດ. ⁹ເພາະ-
ວ່າໃນພຣະອົງນັ້ນສະພາບຂອງພຣະເຈົ້າສະຖິດຢູ່ໃນພຣະກາຍຢ່າງເຕັມບໍລິບູນ. ¹⁰ແລະເຈົ້າ
ທັງຫລາຍໄດ້ມີຊີວິດຄົບບໍລິບູນໃນພຣະອົງ ຜູ້ຊົງເປັນປະມຸກຂອງການປົກຄອງແລະອຳນາດທຸກ
ປະການ. ¹¹ໃນພຣະອົງນັ້ນເຈົ້າທັງຫລາຍໄດ້ຮັບພິທີຕັດທີ່ບໍ່ແມ່ນມືມະນຸດໄດ້ເຮັດ ໂດຍທີ່ເຈົ້າ
ທັງຫລາຍໄດ້ຮັບພິທີຕັດຂອງ ພຣະຄຣິດ ຊຶ່ງເປັນການຊົງໂຜດໃຫ້ໝັ້ນຈາກກິເລດຕັນຫາຂອງ
ເນື້ອກາຍນີ້. ¹²ແລະໄດ້ຖືກຜັງໄວ້ກັບພຣະອົງໃນພິທີບັບຕິສະມາແລ້ວ ແລະໃນພິທີນັ້ນພວກເຈົ້າ
ໄດ້ຮັບການຊົງບັນດານໃຫ້ຄົນມາດ້ວຍກັນກັບພຣະອົງ ໂດຍຄວາມເຊື່ອໃນການອົດທິລິດຂອງ
ພຣະເຈົ້າຜູ້ໄດ້ຊົງບັນດານໃຫ້ພຣະອົງຄົນພຣະຊົນ. ¹³ແລະຝ່າຍເຈົ້າທັງຫລາຍທີ່ຕາຍໄປແລ້ວ

[1]ຫລືວ່າ “ພຣະອົງເຈົ້າ ເຢຊູ ເໝືອນເປັນພຣະຄຣິດນັ້ນ.”

ດ້ວຍການຫລົງຜິດຂອງພວກເຈົ້າ, ແລະດ້ວຍເຫດທີ່ເນື້ອກາຍຂອງພວກເຈົ້າບໍ່ໄດ້ຮັບພິທີຕັດພຣະອົງໄດ້ຊົງບັນດານໃຫ້ເຈົ້າມີຊີວິດຮ່ວມກັນກັບພຣະອົງ ແລະຊົງໂຜດຍົກໂທດການຜິດທັງຫລາຍຂອງພວກເຮົາ. ¹⁴ພຣະອົງຊົງລືບລ້າງຂໍ້ກົດທີ່ຜູກມັດເຮົາດ້ວຍບັນຍັດຕ່າງໆ ຊຶ່ງຂັດຂວາງພວກເຮົານັ້ນ ແລະໄດ້ຊົງຍົກເລີກເສຍໂດຍຕອກຕິດໄວ້ທີ່ໄມ້ກາງແຂນ. ¹⁵ໂດຍໄມ້ກາງແຂນນັ້ນ ພຣະອົງໄດ້ຊົງປົດຜູ້ປົກຄອງແລະອຳນາດທັງຫລາຍເສຍ ແລະໄດ້ຊົງປະຈານເຂົາຢ່າງເປີດເຜີຍໂດຍນຳເຂົາເປັນຊະເລີຍໃນຂະບວນການແຫ່ງໄຊຊະນະຂອງພຣະອົງ.

¹⁶ເຫດສັນນັ້ນຢ່າໃຫ້ຜູ້ໃດກ່າວໂທດເຈົ້າທັງຫລາຍເລື່ອງການກິນການດື່ມ, ໃນເລື່ອງເຫດສະການ, ເລື່ອງວັນຕົ້ນເດືອນ, ຫລືວັນຊະບາໂຕ. ¹⁷ສິ່ງເຫລົ່ານີ້ເປັນພຽງແຕ່ເງົາຂອງເຫດການທີ່ຈະມາພາຍຫລັງ ແຕ່ຕົວຈິງນັ້ນກໍຄືອົງພຣະຄຣິດ. ¹⁸ຢ່າໃຫ້ຜູ້ໃດສົ່ງໂກງເອົາລາງວັນຂອງເຈົ້າທັງຫລາຍ ດ້ວຍໃຊ້ກິລິຍາທຳທຳເປັນຜູ້ຖ່ອມຕົວລົງ, ໄຫວ້ເຫວະດາແລະຝຸ່ນຢູ່ໃນນິມິດທີ່ເຂົາເຫັນ, ແລະອອດອ້າງຕົວຂຶ້ນເປົາໆ ດ້ວຍຄວາມຄິດຢ່າງມະນຸດທຳມະດາ. ¹⁹ແລະບໍ່ໄດ້ຍືດໝັ້ນໃນພຣະອົງຜູ້ຊົງສີສະ ສີສະນັ້ນເປັນເຫດໃຫ້ກາຍທັງໝົດໄດ້ຮັບການບຳລຸງລ້ຽງ ແລະຕິດຕໍ່ກັນດ້ວຍຂໍ້ແລະເອ້ນຕ່າງໆ ຈຶ່ງໄດ້ຈະເລີນຂຶ້ນຕາມທີ່ພຣະເຈົ້າໄດ້ຊົງໂຜດໃຫ້ຈະເລີນຂຶ້ນນັ້ນ.

ການຕາຍແລະການຄືນມາດ້ວຍກັນກັບພຣະຄຣິດ

²⁰ຖ້າເຈົ້າທັງຫລາຍໄດ້ຕາຍກັບ ພຣະຄຣິດ ພົ້ນຈາກອຳນາດສິ່ງສັກສິດແຫ່ງສາກົນຈັກກະວານແລ້ວ ເຫດສັນໃດພວກເຈົ້າຈຶ່ງມີຊີວິດຢູ່ເໝືອນກັບວ່າພວກເຈົ້າຍັງຢູ່ຝ່າຍໂລກ, ຍອມຢູ່ໃຕ້ບັນຍັດຕ່າງໆ. ²¹ເປັນຕົ້ນວ່າ, “ຢ່າຈັບ” “ຢ່າຊົມ” “ຢ່າແຕະຕ້ອງ”. ²²(ຄືກ່າວເຖິງສິ່ງທີ່ຕ້ອງສູນເສຍໄປເມື່ອໃໝ່ນັ້ນ) ຊຶ່ງເປັນຫລັກທຳແລະຄຳສອນຂອງມະນຸດ. ²³ຈົງຢູ່, ສິ່ງເຫລົ່ານີ້ເບິ່ງທຳທີ່ເໝືອນມີປັນຍາ ຄືການເຕັມໃຈນະມັດສະການ, ການຖ່ອມຕົວລົງ, ການທໍລະມານກາຍ, ແຕ່ບໍ່ມີປະໂຫຍດອັນໃດໃນການຕໍ່ສູ້ກັບຄວາມປາດຖະໜາຂອງຝ່າຍເນື້ອກາຍ.

ບົດທີ 3

¹ຖ້າເຈົ້າທັງຫລາຍຮັບການຊົງບັນດານໃຫ້ຄືນມາດ້ວຍກັນກັບ ພຣະຄຣິດ ແລ້ວ ກໍຈົ່ງສະແຫວງຫາສິ່ງຊຶ່ງຢູ່ເບື້ອງເທິງ ຄື ບ່ອນທີ່ພຣະຄຣິດຊົງສະຖິດຢູ່ ຊົງປະທັບກ້າຂວາຂອງພຣະເຈົ້າ. ²ຈົ່ງເອົາໃຈໃສ່ສິ່ງຊຶ່ງຢູ່ເບື້ອງເທິງ ບໍ່ໃຊ້ສິ່ງຊຶ່ງຢູ່ແຜ່ນດິນໂລກ. ³ເພາະວ່າເຈົ້າທັງຫລາຍໄດ້ຕາຍແລ້ວ ແລະຊີວິດຂອງພວກເຈົ້າກໍຊົງບັງໄວ້ດ້ວຍກັນກັບພຣະຄຣິດ ໃນພຣະເຈົ້າ. ⁴ເມື່ອໃດພຣະຄຣິດ ຜູ້ຊົງເປັນຊີວິດທີ່ແທ້ຈິງຂອງເຮົາທັງຫລາຍຊົງປະກົດ ເມື່ອນັ້ນເຈົ້າທັງຫລາຍກໍຈະປະກົດພ້ອມກັນກັບພຣະອົງໃນສະຫງ່າລາສີເໝືອນກັນ.

ຊີວິດເກົ່າແລະຊີວິດໃໝ່

⁵ເຫດສັນນັ້ນຈົ່ງປະທານນິໄສສ່ວນທີ່ອ້າງໄປຫາຝ່າຍໂລກຂອງເຈົ້າທັງຫລາຍນັ້ນ ຄື ການຫລິ້ນຊູ້, ການຊົ່ວຮ້າຍ, ລາຄະຕັນຫາ, ຄວາມປາດຖະໜາຊົ່ວ, ແລະຄວາມໂລບຊຶ່ງເປັນການໄຫວ້ພຣະທຽມ. ⁶ເພາະສິ່ງເຫລົ່ານີ້ ພຣະພິໂລດຂອງພຣະເຈົ້າຈຶ່ງຈະລົງມາເທິງຄົນທັງປວງທີ່ບໍ່ຍອມເຊື່ອຟັງ. ⁷ແຕ່ກ່ອນ, ເຈົ້າທັງຫລາຍເຄີຍດຳເນີນຊີວິດໃນສິ່ງເຫລົ່ານັ້ນເໝືອນກັນ ຄືເມື່ອຊີ-

ວິດຂອງພວກເຈົ້າຍັງຢູ່ໃນສິ່ງເຫລົ່ານີ້. ⁸ແຕ່ບັດນີ້ເຈົ້າທັງຫລາຍຈົ່ງເລີກຖິ້ມສິ່ງສາລະພັດເຫລົ່ານີ້ ເສຍ ຄື ຄວາມຄຽດ, ຄວາມໂມໂຫ, ການຄິດປອງຮ້າຍ, ການກ່າວສຽດສີແລະຄຳໜ້າອາຍ ຢ່າ ໃຫ້ອອກຈາກປາກຂອງພວກເຈົ້າ. ⁹ຢ່າກ່າວຄວາມຕົວະຕໍ່ກັນເພາະວ່າເຈົ້າທັງຫລາຍໄດ້ຖອດ ຖິ້ມສະພາບມະນຸດເກົ່າກັບການຂອງມະນຸດນັ້ນແລ້ວ. ¹⁰ແລະໄດ້ສວມສະພາບມະນຸດໃໝ່ທີ່ກຳ- ລັງຊົງສ້າງຂຶ້ນໃໝ່ຢູ່ສະເໝີ ໃຫ້ເຖິງຄວາມຮູ້ຈັກພຣະເຈົ້າຢ່າງຄົບຖ້ວນຕາມພຣະລັກສະນະຂອງ ພຣະອົງຜູ້ຊົງສ້າງຂຶ້ນນັ້ນ. ¹¹ໃນການນີ້ຈະວ່າເປັນຄົນຕ່າງຊາດຫລືຄົນຢູດາຍ, ເປັນຄົນຮັບພິທີ ຕັດຫລືບໍ່ຮັບພິທີຕັດ, ເປັນຄົນຕ່າງປະເທດຫລືຄົນປ່າເຖື່ອນ, ເປັນຂ້ອຍຂ້າຫລືອິດສະຫລະບໍ່ໄດ້ ແຕ່ວ່າພຣະຄຣິດຊົງເປັນສາລະພັດ ແລະຊົງສະຖິດຢູ່ໃນສາລະພັດ.

¹²ເຫດສັນນັ້ນໃນຖານະທີ່ເປັນພວກຊົ່ງພຣະເຈົ້າໄດ້ຊົງຮັກແລະຊົງເລືອກໄວ້ໃຫ້ເປັນໄພ່ພົນ ຂອງພຣະອົງ ຈົ່ງສວມໃຈເມດຕາ, ໃຈປານີ, ໃຈຖ່ອມລົງ, ໃຈອ່ອນສຸພາບ, ໃຈອິດທິນດິນ ນານ. ¹³ຈົ່ງຜ່ອນໜັກຜ່ອນເປົາເຊິ່ງກັນແລະກັນ ແລະຖ້າແມ່ນຜູ້ໃດມີເລື່ອງຕໍ່ກັນ ກໍຈົ່ງຍົກໂທດ ໃຫ້ກັນແລະກັນ ອົງພຣະຜູ້ເປັນເຈົ້າໄດ້ຊົງໂຜດຍົກໂທດໃຫ້ເຈົ້າທັງຫລາຍສັນໃດ ພວກເຈົ້າກໍຈົ່ງ ຍົກໂທດໃຫ້ກັນແລະກັນສັນນັ້ນ. ¹⁴ແລ້ວນອກຈາກສິ່ງທັງປວງນີ້ ຈົ່ງເອົາຄວາມຮັກທີ່ເປັນສາຍ ຜູກມັດທຸກສິ່ງໄວ້ໃຫ້ເຖິງຄວາມຄົບຖ້ວນ. ¹⁵ແລະຈົ່ງໃຫ້ສັນຕິສຸກທີ່ມາຈາກພຣະຄຣິດຄຸ້ມຄອງ ຈິດໃຈຂອງເຈົ້າທັງຫລາຍ ພຣະເຈົ້າໄດ້ຊົງເອີ້ນເຈົ້າທັງຫລາຍໄວ້ໃຫ້ເປັນກາຍອັນດຽວ ກໍເພື່ອ ສັນຕິສຸກນັ້ນ ແລະພວກເຈົ້າຈົ່ງມີໃຈກະຕັນຍູ. ¹⁶ຈົ່ງໃຫ້ພຣະທຳຂອງພຣະຄຣິດສະຖິດຢູ່ໃນໃຈ ຂອງພວກເຈົ້າຢ່າງບໍລິບູນ ຈົ່ງສົ່ງສອນແລະເຕືອນສະຕິກັນແລະກັນດ້ວຍປັນຍາທຸກຢ່າງ ຈົ່ງ ຮ້ອງເພງດ້ວຍເພງສັນລະເສີນ, ເພງນະມັດສະການ, ແລະເພງຍ້ອງຍໍສໍາລະເສີນຝ່າຍພຣະວິນ- ຍານ ຄືຈົ່ງຮ້ອງເພງຖວາຍແດ່ພຣະເຈົ້າດ້ວຍໃຈໂມທະນາພຣະຄຸນ. ¹⁷ແລະເມື່ອເຈົ້າທັງຫລາຍ ຈະເຮັດສິ່ງໃດດ້ວຍວາຈາຫລືດ້ວຍການກະທຳກໍຕາມ ຈົ່ງເຮັດທຸກສິ່ງໃນພຣະນາມຂອງ ພຣະເຢຊູຄຣິດເຈົ້າ ແລະຂອບພຣະຄຸນພຣະເຈົ້າແລະພຣະບິດາໂດຍພຣະອົງນັ້ນ.

ໜ້າທີ່ທາງສັງຄົມແລະຊີວິດໃໝ່

¹⁸ຝ່າຍເມຍ, ຈົ່ງຍອມຟັງຜົວຂອງຕົນ ຊຶ່ງເປັນການສົມຄວນໃນອົງພຣະຜູ້ເປັນເຈົ້າ. ¹⁹ຝ່າຍ ຜົວກໍຈົ່ງຮັກແພງເມຍຂອງຕົນ ແລະຢ່າມີໃຈເຜັດຮ້ອນຕໍ່ນາງ. ²⁰ຝ່າຍລູກທັງຫລາຍ, ຈົ່ງຟັງ ຄວາມພໍແມ່ຂອງຕົນໃນທຸກສິ່ງ ເພາະເຮັດຢ່າງນັ້ນເປັນທີ່ຂອບພຣະໄທຂອງອົງພຣະຜູ້ເປັນເຈົ້າ. ²¹ຝ່າຍພໍ່, ຢ່າຍົວະລູກຂອງຕົນໃຫ້ຂັດເຄືອງໃຈ ຍ້ານວ່າເຂົາຈະທ້ຖອຍໃຈ. ²²ຝ່າຍພວກຂ້ອຍ ຂ້າ, ຈົ່ງຟັງຄວາມຜູ້ທີ່ເປັນນາຍຝ່າຍມະນຸດໃນທຸກສິ່ງ ບໍ່ໃຊ້ເຮັດຖະແຫລງໜ້າເໝືອນຢ່າງຄົນຜູ້ ທີ່ມັກເຮັດແຕ່ໃຫ້ຂອບໃຈມະນຸດເທົ່ານັ້ນ. ²³ແຕ່ຈົ່ງເຮັດດ້ວຍນ້ຳໃສໃຈຈົງ ດ້ວຍຄວາມຢ່າເກງ ອົງພຣະຜູ້ເປັນເຈົ້າ ສິ່ງໜຶ່ງສິ່ງໃດທີ່ພວກເຈົ້າເຮັດນັ້ນ ຈົ່ງເຮັດດ້ວຍເຕັມໃຈ ເໝືອນເຮັດຖວາຍ ກຽດແກ່ອົງພຣະຜູ້ເປັນເຈົ້າ ບໍ່ໃຊ້ເຮັດເພື່ອເຫັນແກ່ມະນຸດ. ²⁴ດ້ວຍຮູ້ແລ້ວວ່າ ອົງພຣະຜູ້ເປັນ- ເຈົ້າຈະຊົງໃຫ້ເຈົ້າທັງຫລາຍໄດ້ຮັບມໍລະດົກເປັນຄ່າບຳເໜັດ ເພາະວ່າຜູ້ທີ່ເຈົ້າທັງຫລາຍຮັບໃຊ້^[1]

[1]ພາສາເດີມວ່າ “ເປັນຂ້ອຍຂ້າຮັບໃຊ້.”

ນັ້ນ ກໍແມ່ນ ພຣະຄຣິດເຈົ້າ. ²⁵ສ່ວນຜູ້ທີ່ເຮັດການຊົ່ວກໍຈະໄດ້ຮັບຜົນຕາມຄວາມຊົ່ວທີ່ຕົນໄດ້ເຮັດນັ້ນ ແລະບໍ່ມີການຊົງເຫັນແກ່ໜ້າຜູ້ໃດເລີຍ.

ບົດທີ 4

¹ຝ່າຍນາຍກໍຈົ່ງເຮັດແກ່ພວກຂ້ອຍຂ້າຂອງຕົນຕາມຄວາມຍຸດຕິທຳ ແລະສະໝໍ່າສະເໝີກັນ ດ້ວຍຮູ້ແລ້ວວ່າ ເຈົ້າທັງຫລາຍກໍມີນາຍອົງໜຶ່ງໃນສະຫວັນເໝືອນກັນ.

ຄຳເຕືອນສະຕິ

²ຈົ່ງໝັ້ນພຽນໃສ່ໃຈໃນການອ້ອນວອນ ຈົ່ງເລົ່າລະວັງຢູ່ໃນການນັ້ນ ດ້ວຍຂອບພຣະຄຸນ. ³ແລະອ້ອນວອນເພື່ອພວກເຮົາດ້ວຍ ເພື່ອພຣະເຈົ້າຈະໄດ້ຊົງໃຜດໄຂປະຕູໄວ້ສຳລັບພຣະທຳນັ້ນ ໃຫ້ພວກເຮົາກ່າວຂໍລັບເລິກເລື່ອງພຣະຄຣິດ (ທີ່ເຮົາຖືກຈຳຈອງຢູ່ກໍເພາະເຫດນີ້). ⁴ເພື່ອເຮົາຈະໄດ້ກ່າວຊື່ແຈງຂໍເລິກນັ້ນຕາມທີ່ເຮົາຄວນຈະກ່າວ. ⁵ຈົ່ງປະຕິບັດຕໍ່ຄົນພາຍນອກດ້ວຍໃຊ້ສະຕິປັນຍາ, ໂດຍສວຍໂອກາດ. ⁶ຈົ່ງໃຫ້ວາຈາຂອງເຈົ້າທັງຫລາຍປະກອບດ້ວຍເມດຕາຄຸນຢູ່ສະເໝີ ປະສົມດ້ວຍເກືອ^[1] ເພື່ອເຈົ້າທັງຫລາຍຈະໄດ້ຮູ້ວິທີຕອບທີ່ຖືກໃຈແກ່ທຸກຄົນ.

ຄຳສະແດງຄວາມຄິດເຖິງໃນຕອນທ້າຍ

⁷ຕີຂີໂກ, ຜູ້ເປັນນ້ອງທີ່ຮັກແລະເປັນຜູ້ຮັບໃຊ້ທີ່ສັດຊື່ ແລະເປັນເພື່ອນຮັບໃຊ້^[2] ຮ່ວມກັບພວກເຮົາໃນອົງພຣະຜູ້ເປັນເຈົ້າ ຈະບອກໃຫ້ເຈົ້າທັງຫລາຍຮູ້ເຖິງເຫດການທັງປວງຂອງພວກເຮົາ. ⁸ເຮົາໄດ້ໃຊ້ຜູ້ນີ້ໄປຫາພວກເຈົ້າກໍເພາະເຫດນີ້ ຄື ເພື່ອເຈົ້າທັງຫລາຍຈະໄດ້ຮູ້ເຖິງການເປັນຢູ່ຂອງພວກເຮົາແລະເພື່ອເພິ່ນຈະໄດ້ໝູນນໍ້າໃຈພວກເຈົ້າ. ⁹ໃຫ້ໂອເນຊີໂມ ຜູ້ເປັນນ້ອງທີ່ຮັກແລະສັດຊື່ ຊຶ່ງເປັນຄົນໜຶ່ງໃນພວກເຈົ້າໄປດ້ວຍ ເຂົາທັງສອງນັ້ນຈະເລົ່າໃຫ້ເຈົ້າທັງຫລາຍຮູ້ເຖິງເຫດການທັງປວງທີ່ຢູ່ທີ່ນີ້.

¹⁰ອາຣິດຕາໂຂ, ຜູ້ຖືກຄຸມຂັງຮ່ວມກັບເຮົາ ກໍຝາກຄວາມຄິດເຖິງມາຍັງເຈົ້າທັງຫລາຍ ແລະມາຣະໂກນ້ອງຂອງບາຣະນາບາກໍຝາກຄວາມຄິດເຖິງມາຍັງເຈົ້າທັງຫລາຍເໝືອນກັນ (ເລື່ອງມາຣະໂກນັ້ນເຈົ້າທັງຫລາຍໄດ້ຮັບຄຳສັ່ງແລ້ວວ່າ ຖ້າເພິ່ນໄປຫາພວກເຈົ້າຈົ່ງຕ້ອນຮັບເພິ່ນ). ¹¹ແລະເຢຊູ, ຜູ້ທີ່ເຂົາເອີ້ນກັນວ່າຢູສະໂຕ ກໍຝາກຄວາມຄິດເຖິງມາຍັງເຈົ້າທັງຫລາຍເໝືອນກັນໃນບັນດາເພື່ອນຮ່ວມງານຂອງເຮົາເພື່ອລາຊະອານາຈັກຂອງພຣະເຈົ້າ ມີແຕ່ຄົນນີ້ເທົ່ານັ້ນທີ່ມາຈາກຝ່າຍພິທີຕັດ ແລະເຂົາເປັນຜູ້ໝູນນໍ້າໃຈຂອງເຮົາ. ¹²ເອປາຟາ, ຊຶ່ງເປັນຄົນໜຶ່ງໃນພວກເຈົ້າແລະເປັນຜູ້ຮັບໃຊ້ຂອງພຣະເຢຊູຄຣິດ ກໍຝາກຄວາມຄິດເຖິງມາຍັງເຈົ້າທັງຫລາຍເໝືອນກັນ ເພິ່ນໄດ້ອົດສາສູ້ໃນການອ້ອນວອນສຳລັບເຈົ້າທັງຫລາຍຢູ່ສະເໝີ ຫວັງຈະໃຫ້ພວກເຈົ້າຕັ້ງໝັ້ນຢູ່ເປັນຜູ້ໃຫຍ່ຖ້ວນ ແລະຮັບຄວາມແນ່ໃຈອັນແໜ້ນໜ້າໃນທຸກສິ່ງຕາມນໍ້າພຣະໂທຂອງພຣະເຈົ້າ. ¹³ເຮົາເປັນພະຍານຝ່າຍເພິ່ນວ່າ ເພິ່ນໄດ້ເຮັດການໜັກໜ່ວງເພື່ອພວກເຈົ້າ, ແລະ

[1]ຄືວ່າ ຢ່າໃຫ້ວາຈາເປັນຈິດຈາງ. [2]ພາສາເດີມວ່າ “ຂ້ອຍຂ້າ.”

ເພື່ອຄົນທີ່ຢູ່ໃນເມືອງລາວດີເກອາ, ທັງເພື່ອຄົນທີ່ຢູ່ເມືອງເຮຍຣາໂປລີ. ¹⁴ລູກາ, ໝໍຍາທີ່ຮັກກັບ ເດມານັ້ນກໍຝາກຄວາມຄິດເຖິງມາຍັງເຈົ້າທັງຫລາຍ. ¹⁵ເຮົາຝາກຄວາມຄິດເຖິງມາຍັງພວກພີ່ນ້ອງທີ່ຢູ່ເມືອງລາວດີເກອາ ກັບນາງນິມຟາ ທັງຄຣິສຕະຈັກທີ່ຢູ່ໃນເຮືອນຂອງນາງເໝືອນກັນ. ¹⁶ແລະເມື່ອເຈົ້າທັງຫລາຍໄດ້ອ່ານຈົດໝາຍສະບັບນີ້ແລ້ວ ຈົ່ງສົ່ງໄປໃຫ້ອ່ານໃນຄຣິສຕະຈັກທີ່ຢູ່ເມືອງລາວດີເກອາດ້ວຍ ແລ້ວຈົດໝາຍທີ່ມາຈາກເມືອງລາວດີເກອານັ້ນ ພວກເຈົ້າຈົ່ງອ່ານເໝືອນກັນ. ¹⁷ແລະຈົ່ງບອກອາຂີໂປວ່າ, “ສ່ວນການບົວລະບັດທີ່ເຈົ້າໄດ້ຮັບໃນອົງພຣະຜູ້ເປັນເຈົ້ານັ້ນ ຈົ່ງລະວັງເຮັດໃຫ້ສໍາເລັດ.”

¹⁸ຄໍາສະແດງຄວາມຄິດເຖິງນີ້ເປັນລາຍມືຂອງເຮົາ, ໂປໂລ ຂໍພວກເຈົ້າຈົ່ງລະນຶກເຖິງໂສ້ຂອງເຮົາທ້ອນ ຂໍໃຫ້ພຣະຄຸນຈົ່ງສະຖິດຢູ່ນໍາເຈົ້າທັງຫລາຍເທີນ.

* * *

ຕົວຫຍໍ້

ຊື່ພຣະທຳ	ຕົວຫຍໍ້	ຊື່ພຣະທຳ	ຕົວຫຍໍ້
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.